

Il-Programm HERCULE III
Sejha għal proposti — 2019
Tahriġ, Konferenza u Skambju tal-Persunal fl-2019

(C/2018/8568)

(2019/C 111/11)

1. Obiettivi u deskrizzjoni

Dan l-avviż ta' sejha għal proposti jibbaża fuq ir-Regolament (UE) Nru 250/2014 tal-Parlament Ewropew u tal-Kunsill ⁽¹⁾ li jistabbilixxi l-Programm Hercule III, b'mod partikolari l-Artikolu 8(b) ("Azzjonijiet Eligibbli"), kif ukoll id-Deciżjoni ta' Finanzjament tal-2019 li tadotta l-programm ta' hidma annwali ⁽²⁾ għall-implimentazzjoni tal-Programm Hercule III fl-2019, b'mod partikolari t-taqsima 2.2.1 azzjonijiet 1 sa 5 ta' "Azzjonijiet ta' tahriġ". Id-Deciżjoni ta' Finanzjament tal-2019 tipprevedi l-organizzazzjoni ta' Sejha għal Proposti għal "Tahriġ, Konferenza u Skambju tal-Persunal fl-2019".

2. Applikanti eligibbli

Il-korpi eligibbli għall-finanzjament skont il-Programm huma:

- L-amministrazzjonijiet nazzjonali jew reġjonali ta' Stat Membru li jippromwovu t-tishih tal-azzjoni fl-livell tal-Unjoni biex jiġu protetti l-interessi finanzjarji tal-Unjoni.

Jew:

- L-istituti ta' riċerka u dawk edukattivi u l-entitajiet bla skop ta' qligħ sakemm ikunu ilhom stabbiliti u ilhom joperaw għal mill-inqas sena, fi Stat Membru, u jippromwovu t-tishih tal-azzjoni fil-livell tal-Unjoni biex jiġu protetti l-interessi finanzjarji tal-Unjoni.

3. Azzjonijiet eligibbli

L-għan ta' din is-sejha huwa li tistieden lill-applikanti eligibbli biex jissottomettu applikazzjonijiet għal azzjonijiet taħt wiehed mit-tliet suġġetti li ġejjin:

1. Tahriġ speċjalizzat immirat (suġġett 1) - biex jinholqu networks u pjattaformi strutturali bejn l-Istati Membri, il-pajjiżi kandidati, pajjiżi terzi oħra u l-organizzazzjonijiet internazzjonali pubbliċi sabiex jiġi ffaċilitat l-iskambju ta' informazzjoni, l-esperjenza u l-aħjar Prattiki fost il-persunal impegat mill-benefiċjarji; biex jinholqu sinerġiji bejn is-servizzi fiskali u dawk doganali tal-Istati Membri, l-OLAF u korpi rilevanti oħra tal-UE.
2. Konferenzi u workshops (suġġett 2) - biex jinholqu networks u pjattaformi strutturali bejn l-Istati Membri, il-pajjiżi kandidati, pajjiżi terzi oħra u l-organizzazzjonijiet internazzjonali pubbliċi sabiex jiġi ffaċilitat l-iskambju ta' informazzjoni, l-esperjenza u l-aħjar Prattiki fost il-persunal impegat mill-benefiċjarji; biex jiġu ffaċilitati l-iskambju ta' informazzjoni, l-identifikazzjoni tal-htigijiet u/jew proġetti komuni għall-għieda kontra l-frodi li jaffettwaw l-interessi finanzjarji tal-Unjoni fost is-servizzi ta' kontra l-frodi tal-Istati Membri; biex jinholqu sinerġiji bejn is-servizzi fiskali u dawk doganali tal-Istati Membri, l-OLAF u korpi rilevanti oħra tal-UE.
3. L-iskambju ta' persunal (suġġett 3) - l-organizzazzjoni ta' skambji ta' persunal bejn amministrazzjonijiet nazzjonali u reġjonali (inklużi (potenzjalment) pajjiżi kandidati u ġirien) għall-kontribuzzjoni ta' aktar żvilupp, titjib u aġġornamenti fil-hiliet u l-kapaċitajiet tal-persunal fil-protezzjoni tal-interessi finanzjarji tal-Unjoni.

L-applikanti jistgħu jissottomettu aktar minn applikazzjoni waħda għal proġetti differenti taħt l-istess sejha. L-applikanti huma mitluba jagħzlu suġġett ewlieni wiehed u għandhom ikunu konxji li applikazzjoni tista' tinkorpora wkoll elementi ta' suġġetti oħra.

⁽¹⁾ Ir-Regolament (UE) Nru 250/2014 tal-Parlament Ewropew u tal-Kunsill tas-26 ta' Frar 2014 li jistabbilixxi programm għall-promozzjoni ta' attivitajiet fil-qasam tal-protezzjoni tal-interessi finanzjarji tal-Unjoni Ewropea (il-programm Hercule III) u li jħassar id-Deciżjoni Nru 804/2004/KE (ĠU L 84, 20.3.2014, p. 6).

⁽²⁾ Id-Deciżjoni tal-Kummissjoni rigward l-adozzjoni tal-programm ta' hidma annwali u l-finanzjament tal-Programm Hercule III fl-2019 C/2018/8568 finali tas-17 ta' Diċembru 2018.

4. Baġit

Il-baġit indikattiv disponibbli għal din is-sejha huwa ta' EUR 1 100 000. Il-kontribuzzjoni finanzjarja se tiegħi l-forma ta' għotja. Il-kontribuzzjoni finanzjarja mogħtija mhix se taqbeż it-80 % tal-kostijiet eliġibbli.

Il-limitu minimu stabbilit għal azzjoni ta' "Tahriġ" se jkun EUR 40 000. Il-baġit ta' azzjoni li għaliha tintalab għotja ma jkunx anqas minn dan il-livell minimu stabbilit.

Il-Kummissjoni tirrizerva d-dritt li ma tallokax il-fondi kollha disponibbli.

5. Data tal-gheluq tas-sottomissjoni

L-applikazzjonijiet iridu jittressqu mhux aktar tard mill-: **Erbgħa 15 ta' Mejju 2019 - 17:00 CET**, u jistgħu jiġu sottomessi biss billi jsir użu mill-Portal tal-Parteċipanti għall-programm Hercule III:

<https://ec.europa.eu/research/participants/portal/desktop/en/opportunities/herc/index.html>

6. Aktar informazzjoni

Id-dokumenti kollha relatati ma' din is-sejha għall-proposti jistgħu jitnizzlu mill-Portal tal-Parteċipanti msemmi taħt il-punt 5 msemmi aktar 'il fuq jew minn dan is-sit dan is-sit web:

http://ec.europa.eu/anti-fraud/policy/hercule_en

Il-mistoqsijiet u/jew it-talbiet għal informazzjoni addizzjonali fir-rigward ta' din is-sejha jridu jintbagħtu permezz tal-Portal tal-Parteċipanti.

Jekk ikunu ta' rilevanza għal applikanti oħrajn, il-mistoqsijiet u t-twegibiet jistgħu jiġu ppubblikati b'mod anonimu fil-Gwida għall-Aplikanti li hija disponibbli fuq il-Portal tal-Parteċipanti u fuq is-sit web tal-Internet tal-Kummissjoni.
